



కేసీఆర్ ను పరామర్శించిన ఎంపీ కేశవరావు, ఎమ్మెల్యేలు మహమూద్ అలీ, మహేందర్ రెడ్డి, దయానంద్ గుప్తా, ఎమ్మెల్యే మర్రి రాజశేఖర్ రెడ్డి, మాజీ చైర్మన్ గోవర్ధన్ రెడ్డి,



మాజీ మంత్రి వి.శ్రీనివాస్ గౌడ్

కేసీఆర్ ను పరామర్శించిన నేతలు

ప్రమాద వశాత్తు గాయపడి మలక్ మేట లోని యశోద దవాఖా నలో చికిత్స పొందు తున్న బీఆర్ఎస్ పార్టీ జాతీయ అధ్యక్షుడు కల్వకుంట్ల చంద్రశేఖర్ రావును పలువురు నేతలు పరామర్శించారు. ఆయన త్వరగా కోలుకొని ప్రజలకు సేవలందించాలని వేడుకున్నారు.



ఎమ్మెల్యే కవిత

ఎన్నికల నిర్వహణలో చురుకైన పాత్ర

ఎలక్షన్ సెల్ సిబ్బందిని

అభినందించిన సీపీ చౌహాన్

సిటీబ్యూరో, డిసెంబర్ 8 (నమస్తే తెలంగాణ): తెలంగాణ అసెంబ్లీ ఎన్నికలను ప్రశాంతంగా నిర్వహించడంలో సిబ్బంది కృషిని గుర్తిస్తూ ఎలక్షన్ సెల్ సిబ్బందిని రాజకొండ సీపీ డిఎన్ చౌహాన్ శుక్రవారం అభినందించారు. క్షేత్ర స్థాయిలో పరిస్థితులకు అనుగుణంగా పనిచేసేందుకు అవసరమైన తోడ్పాటు అందిస్తూ ఎలక్షన్ సెల్ సిబ్బందిని పనిచేశారు. ఎన్నికల నోటిఫికేషన్ వెలువడిన రోజు నుంచి కౌంటింగ్ ప్రక్రియ ముగిసే వరకు అన్ని వేళల్లో అప్రమత్తంగా పనిచేశారని సీపీ తెలిపారు. చెక్పోస్టులు ఏర్పాటు చేసి ముమ్మరంగా తని



ఖీలు నిర్వహించడంతో రూ.68 కోట్ల విలువైన డ్రగ్స్ ను స్వాధీనం చేసుకున్నామన్నారు. అలాగే నగదు, మద్యం అక్రమ రవాణాను ఎక్కడికక్కడే నిలువరించి, ఎన్ని కలు నిషేధపాతంగా జరిగేలా చేశామని అన్నారు. ఈ

కార్యక్రమంలో అదనపు డిప్యూటీ సీపీఐ, డిఎస్సీ మహేశ్, ఐటీసీఎల్ ఏసీపీ సరేందర్ గౌడ్, ఇన్స్పెక్టర్లు కొండలరావు, రవికుమార్లతో పాటు పలువురి సిబ్బందికి సీపీ ప్రశంసా పత్రాలు అందజేశారు.

జనవరి 4 నుంచి

డీకాఎల్ ఈడీ పరీక్షలు

మేడల్ కలెక్షరేట్, డిసెంబర్ 8: జనవరి 4 నుంచి 2022-24 విద్యా సంవత్సరానికి గాను డీకాఎల్ ఈడీ(డిఫ్ హామా నుంచి ఎలిమెంటరీ ఎడ్యుకేషన్) మొదటి సంవత్సరం, ఒకసారి ఫెయిల్ అయిన విద్యార్థులకు పరీక్షలు నిర్వహించనున్నట్లు జిల్లా విద్యాశాఖ అధికారి ఒక ప్రకటనలో తెలిపారు. కళాశాల ప్రధానోపాధ్యాయులు ఇందుకోసం విద్యార్థులను సిద్ధం చేయాలని సూచించారు.

పార్టీ కాలనీ డ్రైనేజీ

సమస్యపై నివేదిక ఇవ్వండి

వివిధ శాఖల అధికారులకు హై కోర్టు ఆదేశం జూబ్లీహిల్స్, డిసెంబర్ 8 : నగరంలోని పార్టీ కాలనీలో డ్రైనేజీ సమస్య పరిష్కార చర్యలపై నివేదిక సమర్పించాలని మున్సిపల్, జీహెచ్ఎంసీ, జల మండలిని హైకోర్టు ఆదేశించింది. మున్సిపల్ శాఖ ముఖ్య కార్యదర్శి పర్యవేక్షణలో జీహెచ్ఎంసీ, జలమండలి అధికారులు అక్కడి పరిస్థితిని పరిశీలించాలని కోరింది. ఈ నెల 20లోగా నివేదిక సమర్పించాలని జస్టిస్ టి.వివేక్ కుమార్ తాజాగా ఉత్తర్వులు జారీ చేశారు.

ప్రభుత్వ పాఠశాలలో ఉచిత ఫౌండేషన్ తరగతులు

సిటీబ్యూరో, డిసెంబర్ 8 (నమస్తే తెలంగాణ): బంజారా మహిళా సొసైటీ ఆధ్వర్యంలో శుక్రవారం ప్రభుత్వ పాఠశాల విద్యార్థులకు ఉచిత ఫౌండేషన్ తరగతులను ప్రారంభించారు. రంగారెడ్డి జిల్లా మంచాల మండలం జూపాల గ్రామంలోని జిల్లా పరిషత్ ప్రభుత్వ పాఠశాలలో 10వ తరగతి విద్యార్థులకు ఉచితంగా ఫౌండేషన్ క్లాసులను ప్రారంభించినట్లు సొసైటీ ప్రతినిధులు డాక్టర్ ఆనంద్, హరిప్రియ తెలిపారు. ఈ కార్యక్రమంలో ప్రధానోపాధ్యాయుడు సుధాకర్, ఉపాధ్యాయులు వెంకటేశ్, విద్యార్థులు పాల్గొన్నారు.



నేడు ప్రధానోపాధ్యాయుడు సుధాకర్, ఉపాధ్యాయులు వెంకటేశ్, విద్యార్థులు పాల్గొన్నారు.



కాంచీపురం నారాయణి సెల్స్ ఫోరమ్ ప్రారంభం

కేపీహెచ్బీ కాలనీలో కాంచీపురం నారాయణి సెల్స్ 9వ షోరూంను డైరెక్టర్ పీవీఎస్ అభినయ్ శుక్రవారం ప్రారంభించారు. కాంచీపురం నారాయణి సెల్స్ ను ఎన్.సురేశ్, టి.కేశవ్ గుప్తా, టి.రాకేశ్ అత్యుత్సవ నాణ్యతతో ప్రామాణికమైన క్రియేషన్లతో విలువైన బ్రాండెలను అందిస్తూ ప్రసిద్ధి చెందిన సంస్థగా నిలిపారని అన్నారు.

మౌలాలి జోనల్ ట్రైనింగ్ ఇనిస్టిట్యూట్ కు 51 ఏండ్లు

సిటీబ్యూరో, డిసెంబర్ 8 (నమస్తే తెలంగాణ) : సికింద్రాబాద్ మౌలాలిలో ఉన్న జోనల్ ట్రైనింగ్ ఇనిస్టిట్యూట్ స్థాపించి 51వ సంవత్సరాలు పూర్తిచేసే సందర్భంగా దక్షిణ మధ్య రైల్వే జోన్ ఆధ్వర్యంలో శుక్రవారం వేడుకలు నిర్వహించారు. ఈ కార్యక్రమంలో ముఖ్య అతిథిగా ఎస్సీఆర్ జనరల్ మేనేజర్ అరుణకుమార్ జైన్, ఎస్సీఆర్ కు చెందిన వివిధ విభాగాలకు చెందిన సీనియర్ అధికారులు పాల్గొన్నారు.

బంజారాహిల్స్ లో మీనాక్షి చౌదరి సందడి



బంజారాహిల్స్, డిసెంబర్ 8: బంజారాహిల్స్ రోడ్ నం:10లోని చిల్లపల్లి వీధిలో చేనేత స్టోర్ ప్రారంభోత్సవం సందర్భంగా టాలీపుడ్ హీరోయిన్ మీనాక్షి చౌదరి శుక్రవారం సందడి చేశారు. రానున్నది పెళ్లిళ్ల సీజన్ కావడంతో మనసుకు నచ్చే పట్టు చీరలను, చేనేత చీరలను, వధువుల అందాన్ని రెట్టింపు చేసే పలు రకాల చీరలను అందించడం తమ ప్రత్యేకత అని నిర్వాహకులు తెలిపారు.

ఇద్దరు మాదిగలకు మంతులుగా అవకాశం కల్పించాలి

ప్రాఫెసర్ గాలి వినోద్ కుమార్

ఉస్మానియా యూనివర్సిటీ, డిసెంబర్ 8 : తెలంగాణ రాష్ట్రంలో నూతనంగా ఏర్పాటైన కాంగ్రెస్ ప్రభుత్వ మంత్రి వర్గంలో ఇద్దరు మాదిగలకు మంతులుగా అవకాశం కల్పించాలని దక్షిణ భారత రాజకీయ జేపీసీ చైర్మన్ ప్రాఫెసర్ గాలి వినోద్ కుమార్ డిమాండ్ చేశారు. రాష్ట్రంలో అత్యధిక జనాభా కలిగిన మాదిగలకు ప్రస్తుతం చోటు దక్కలేదని ఆవేదన వ్యక్తం చేశారు. తార్వాకలోని ఆయన కార్యాలయంలో శుక్రవారం నిర్వహించిన విలేకరుల సమావేశంలో మాట్లాడుతూ అగ్రవర్గాలతో నూతన మంత్రివర్గం నిండిపోయిందని అన్నారు. మొత్తం 11మంది మంత్రులలో ఏడుగురు అగ్రవర్గాలకు చెందిన వారే ఉన్నారని, 52శాతం జనాభా ఉన్న బీసీలకు కేవలం రెండు పదవులు, పది శాతం జనాభా ఉన్న ఎస్టీలకు ఒకటి మాత్రమే దక్కిందని తెలిపారు. 12 శాతం ఉన్న మైనారిటీలకు మంత్రి పదవి దక్కలేదని దుయ్యబట్టారు. మంత్రివర్గ విస్తరణలో వీటన్నింటినీ సరిచేయాల్సిన బాధ్యత ముఖ్యమంత్రిపై ఉందని అభిప్రాయపడ్డారు.



విలేకరుల సమావేశంలో మాట్లాడుతున్న ప్రాఫెసర్ గాలి వినోద్ కుమార్

లాప్రోస్కోపిక్ ఆంకాలజీ-2023 సదస్సు ప్రారంభం



బంజారాహిల్స్ లోని బసవతారకం క్యాన్సర్ ఆస్పత్రిలో లాప్రోస్కోపిక్ ఆంకాలజీ సదస్సును ప్రారంభిస్తున్న డా.ప్రభాకర్ రావు, తదితరులు

బంజారాహిల్స్, డిసెంబర్ 8 : లాప్రోస్కోపిక్ ఆంకాలజీలో అందుబాటులోకి వచ్చిన అత్యాధునిక పద్ధతులపై చర్చించేందుకు మూడురోజుల పాటు నిర్వహించే ఫెలోషిప్ ఇన్ అడ్వాన్స్డ్ లాప్రోస్కోపిక్ ఆంకాలజీ-2023 సదస్సు శుక్రవారం బంజారాహిల్స్ లోని బసవతారకం ఇండ్స్ ఆమెరికన్ క్యాన్సర్ ఇన్స్టిట్యూట్ లో ప్రారంభమైంది. దేశవ్యాప్తంగా పలు రాష్ట్రాలనుంచి వచ్చిన 100మందికి పైగా మినిమల్ యాక్సిస్ సర్జన్స్ ఈ సదస్సులో పాల్గొని లాప్రోస్కోపిక్ ఆంకాలజీలో వచ్చిన అత్యాధునిక పరిజ్ఞానం, నైపుణ్యాల గురించి పరస్పరం చర్చించుకున్నారు. ఈ కార్యక్రమంలో బసవతారకం క్యాన్సర్ ఆస్పత్రి సీకెవో డా.ఆర్.వి ప్రభాకర్ రావు, మెడికల్ డైరెక్టర్ డా.టీ.ఎస్.రావు, డా.ఈశ్వరమూర్తి, డా.అనిల్ హెరూర్ తదితరులు పాల్గొన్నారు.

ఇన్సూరెన్స్ క్లెయిమ్ చేయండి

యానివర్సల్ షాంపూ ఇన్సూరెన్స్ కంపెనీకి ఆదేశాలు

సిటీబ్యూరో, డిసెంబర్ 8 (నమస్తే తెలంగాణ): వాహన ఇన్సూరెన్స్ క్లెయిమ్ రూ.7.5లక్షలు చెల్లించాలని యూనివర్సల్ షాంపూ ఇన్సూరెన్స్ కంపెనీని హైదరాబాద్ వినియోగదారు కమిషన్ ఆదేశించింది. ముషీరాబాద్ రాంగర్ కు చెందిన సత్యేంద్రనాథ్ రాత్ 2020లో మహారాష్ట్రలోని పుణేలో వ్యాగనార్ నూతన కారును కొనుగోలు చేశాడు. 2021-22 సంవత్సరానికి హైదరాబాద్ లో యూనివర్సల్ షాంపూ ఇన్సూరెన్స్ కంపెనీ నుంచి తన వాహనానికి పూర్తి స్థాయి (ఫుల్) ఇన్సూరెన్స్ చేపించాడు. కాగా 2021లో హైదరాబాద్ నుంచి మహారాష్ట్రకు వెళ్తున్న క్రమంలో మార్గమధ్యలో ప్రమాదానికి గురై పూర్తిగా దగ్ధమైంది. దీంతో బాధితుడు ఇన్సూరెన్స్ కంపెనీని ఆశ్రయించి ప్రమాద విషయాలు వివరించి ప్రమాద బీమాను క్లెయిమ్ చేయాల్సిందిగా కోరాడు. సదరు సంస్థ జాప్యం చేయడంతో బాధితుడు వినియోగదారుల కమిషన్ ను ఆశ్రయించి న్యాయం చేయాల్సిందిగా కోరాడు. కమిషన్ ప్రెసిడెంట్, ఇద్దరు సభ్యులతో కూడిన బెంచ్ కేసును విచారించింది. ఇన్సూరెన్స్ సంబంధించిన పత్రాలను పరిశీలించి.. వాహనదారుడికి పూర్తి బీమాను చెల్లించాల్సిందని సదరు సంస్థను ఆదేశించింది. నిర్ణయం వ్యవహరించినందుకు వినియోగదారుడికి రూ.5వేల నష్టపరిహారంతోపాటు రూ.2వేలు కోర్టు ఖర్చులకు కింద అందజేయాలని, తమ ఆదేశాలను 45రోజుల్లో పాటించాలని పేర్కొన్నది.